
Ir-Raba' Hadd taz-Żmien ta' Matul is-Sena

Qari I

Jiena nqajmilhom profeta u nqiegħed kliemi fuq fommu.

Dewt 18, 15-20

Qari mill-Ktieb tad-Dewteronomju

Mosè kellem lill-poplu u qal: ¹⁵ «Il-Mulej, Alla tiegħek, iqajjimlek profeta bħali minn ġensek, minn fost ħutek; lilu għandkom tisimghu.

¹⁶Dan kollu skont ma tlabt inti stess lill-Mulej, Alla tiegħek, fil-Ħoreb f'jum il-laqgħa, meta għedt: “Jalla ma nismax aktar lehen il-Mulej, Alla tiegħi, u ma narax aktar dan in-nar iħegġeg, ħalli ma mmutx.”¹⁷

U l-Mulej qalli: “Sewwa għamlu li tkellmu. ¹⁸Jiena nqajmilhom profeta bħalek, minn fost ħuthom; inqiegħed kliemi fuq fommu, u jħabbrilhom kull ma nordnalu. ¹⁹Min ma jagħtix widen għal kliemi li huwa jħabbar f'ismi, jiena nitolbu kont talli jkun naqas. ²⁰U jekk xi profeta jfettillu jgħid f'ismi ħwejjeg li ma nkunx qabbadtu jgħid, jew inkella jħabbar f'isem allat oħra, dan il-profeta jkun ħaqqu l-mewt.”»

Il-Kelma tal-Mulej

R/ Irroddu ħajr lil Alla

Salm Responsorjali

Salm 94 (95), 1-2.6-7.8-9

R/ (8): Mhux li kontu illum tisimgħu lehen il-Mulej.
La twebbsux qalbkom

¹Ejjew, ha nfaħhru bl-hena l-Mulej,
ha ngħajtu bil-ferħ lill-blata tas-salvazzjoni tagħna!

²Nersqu quddiemu b'għana ta' radd il-ħajr,
ngħannulu b'għajjat ta' ferħ. **R/**

⁶Ejjew inqimuh u ninxtehtu quddiemu,
għarkupptejna quddiem il-Mulej li ħalaqna!

⁷Għaliex hu Alla tagħna,
u aħna l-poplu tal-mergha tiegħu u n-nagħaġ tiegħu. **R/**

Mhux li kontu illum tisimgħu lehnu!

⁸«La twebbsux qalbkom bħal f'Meriba,
bħal dakinhar f'Massa, fid-deżert,

⁹meta garrbuni u ttantawni missirijietkom,
għalkemm raw dak li jien għamilt.» **R/**

Qari II

Ikunu ħsibijietna fil-ħwejjeg tal-Mulej.

1 Kor 7, 32-35

Qari mill-Ewwel Ittra ta' San Pawl Appostlu lill-Korintin

Ħuti, ³²iva, jiena rridkom bla ħsibijiet. Ir-raġel mhux miżżewweg, ħsiebu fil-ħwejjeg tal-Mulej, jigifieri, kif jogħgob lill-Mulej. ³³Min hu miżżewweg, ħsiebu fil-ħwejjeg tad-dinja, jigifieri, kif jogħgob lil martu, ³⁴u hu mifrud fih innifsu!

Hekk ukoll il-mara mhix miżżewgħa u x-xebba ħsiebhom fil-ħwejjeg tal-Mulej, jigifieri, biex ikunu qaddisa f'għisimhom u f'ruħhom. Izda l-mara miżżewgħa ħsiebha fil-ħwejjeg tad-dinja, jigifieri, kif togħgob lil żewgħa.

³⁵Dan qiegħed ngħidhulkom għall-gid tagħkom, mhux biex inxekkilkom, izda għall-gid tagħkom u biex tghixu marbutin mal-Mulej bla tixrid ta' moħħ.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Mat 4, 16

Hallelujah. *R.* Hallelujah
Il-poplu li kien qiegħed fid-dlam
ra dawl kbir;
dawk li kienu f'art u dell il-mewt
idda dawl għalihom.

R. Hallelujah

Evangelju

Kien jgħallimhom bħal wieħed li għandu s-setgħa.

Mk 1, 21-28

✚ Qari mill-Evangelju skont San Mark

F'dak iż-żmien, Ġesù u d-dixxipli tiegħu ²¹daħlu Kafarnahum. Malajr, f'jum is-Sibt, daħal fis-sinagoga u qagħad jgħallem. ²²In-nies baqgħu mistagħġbin bil-mod tat-tagħlim tiegħu, għax beda jgħallimhom bħal wieħed li għandu s-setgħa, u mhux bħall-kittieba.

²³Mela jkun hemm fis-sinagoga tagħhom raġel bi spirtu ħazin

²⁴u qabad jgħajjat u jgħid: «Aħna x'għandna x'naqsmu, Ġesù ta' Nazaret? Ġejt biex teqridna? Jien naf min int: Il-Qaddis ta' Alla!»

²⁵Imma Ġesù kkmmandah: «Iskot! Oħroġ minnu!» ²⁶Imbagħad l-ispirtu ħazin lir-raġel beda jħabbtu ħafna, għajjat għajta kbira u hareġ minnu.

²⁷U lkoll stagħġbu, u bdew jistaqsu lil xulxin u jgħidu: «Dan x'inhu? X'tagħlim ġdid mogħti bis-setgħa! Sa lill-ispirti ħżiena jikkmanda, u huma joqogħdu għalih?» ²⁸U l-fama tiegħu malajr xterdet mal-inħawi kollha tal-Galilija.

Il-Kelma tal-Mulej

R. Tifhir lilek Kristu